

## रानी दुर्गावती विश्वविद्यालय, जबलपुर

जनसमुदाय को मतदान के लिए प्रेरित करने का कार्य करें युवा- कुलपति प्रो. मिश्र

आजादी का अमृत महोत्सव समिति, रादुविवि द्वारा मतदाता जागरूकता कार्यक्रम का आयोजन,  
निकली जागरूकता रैली



जबलपुर 15 मार्च। मतदान ही लोकतंत्र का आधार है, इसलिए हम सबको अपने आसपास के जन समुदाय को मतदान हेतु प्रेरित करना चाहिए। लोकतंत्र में हम सबकी अहम जिम्मेदारी है। मतदाता दिवस का मुख्य उद्देश्य लोगों को जागरूक करना है ताकि सभी लोग मतदान में हिस्सा लें। प्रत्येक छात्र-छात्राएं अपने-अपने क्षेत्रों में मतदान के प्रति लोगो को जागरूक करें। ये विचार माननीय कुलपति प्रो. कपिल देव मिश्र ने मंगलवार को मतदान जागरूकता रैली के शुभारंभ अवसर पर व्यक्त किये।

रानी दुर्गावती विश्वविद्यालय में आजादी का अमृत महोत्सव समिति की ओर से आयोजित मतदाता जागरूकता कार्यक्रम के अंतर्गत विद्यार्थियों को वोट के महत्व तथा मतदान प्रक्रिया के बारे में जानकारी दी गई। विवि आजादी का अमृत महोत्सव समिति संयोजक डॉ. देवीलता रावत ने जागरूकता कार्यक्रम में विद्यार्थियों को ऑन लाईन पंजीकरण करवाने की प्रक्रिया समझाई एवं विद्यार्थियों से आसपास के लोगों को मतदान के प्रति जागरूक करने का आह्वान किया। कार्यक्रम में विवि छात्र-छात्राओं ने पूरे विश्वविद्यालय परिसर में हाथों में बैनर, पोस्टर लेकर मतदान के लिये लोगों को जागरूक करने का संकल्प लिया व जागरूकता संबंधी नारे बुलंद किये। इस अवसर पर डॉ. अनुज प्रताप सिंह, डॉ. सरिता यादव, डॉ. मोहनिका गजभिये, विवि देवेन्द्र छात्रावास प्रमुख सोमदत्त यादव, सुरेन्द्र कुशवाहा, महेन्द्र लांजेवाल, अरुण बाथरे सहित सभी छात्रावासी छात्र एवं विवि विद्यार्थी मौजूद रहे।